



تمباکونوشی چھوڑنے  
کا چھوٹا رہنما کتابچہ

# جلد تمباکونوشی سے آزاد

مبارک ہو کہ آپ تمباکونوشی سے چھٹکارا چاہتے ہیں۔ یہ آپ کے لیے بے حد اچھا فیصلہ ہے۔ قطع نظر اس کے کہ آپ کی عمر کتنی ہے، تمباکونوشی چھوڑنا آپ کی صحت کی بہتری کے لیے سب سے اہم قدم ہے

تمباکونوشی چھوڑنا مشکل ہو سکتا ہے، خصوصاً اگر آپ کئی سالوں سے تمباکونوشی کرتے آ رہے ہوں۔ اس لیے کامیابی کے لیے آپ نے تمباکونوشی چھوڑنے کا منصوبہ بنانا ہوتا ہے

اکثر افراد کے لیے تمباکونوشی چھوڑنے کا دورانیہ اس طرح گزرتا ہے کہ ایک عرصہ تمباکونوشی چھوڑنے سے قبل کا ہوتا ہے۔ یہاں وہ افراد منصوبہ کرتے ہیں کہ تمباکونوشی کیسے چھوڑنی ہے۔ اس کے بعد باقاعدہ تمباکونوشی چھوڑنے کا مرحلہ آتا ہے اور پھر اس کے بعد کا عرصہ جہاں اپنے فیصلے میں ثابت قدمی کا مظاہرہ کرنا ہوتا ہے

“تمباکونوشی چھوڑنے کا چھوٹا رہنما کتابچہ“ پڑھنے سے آپ اپنے تمباکونوشی چھوڑنے کے عمل کی پلاننگ اور اسے پایہ تکمیل تک پہنچانے کے لیے اور بعد کے عرصے کے لیے، جہاں آپ نے استقامت کا مظاہرہ کرنا ہوتا ہے، مدد حاصل کر سکتے ہیں۔ یہاں تمباکونوشی چھوڑنے والوں کی کہانیاں اور اچھے مشورے بھی ہیں۔ اس طرح آپ کے لیے اپنے فیصلے کو پایہ تکمیل تک پہنچانے میں آسانی ہوگی

ہماری دعا ہے کہ آپ تمباکونوشی چھوڑنے کے عمل میں کامیاب ہوں

# فہرست مضامین

4 ..... ایک سابقہ تمباکونوش سے ملیں

6 ..... دوران سفر

10..... اختتام

20..... استقامت اختیار کریں

کولوفون

تمباکونوشی چھوڑنے کا چھوٹا رہنما کتابچہ  
Sundhedsstyrelsen 2010

پہلا ایڈیشن، پہلی اشاعت 2010

ISBN: 978-87-7104-088-3. Elektronisk ISBN: 978-87-7104-081-4

اداریہ:

Thyra Bonde Arnholm اور Anne Rygaard Hjortshøj

متن اور علمی اداریہ:

Anne Dalhoff Pedersen اور Jørgen Falk، Mette Münchow

گریفیکل ڈیزائن اور تشکیل: Umloud Untd

فوٹو گرافر: Thomas Marott

طبع: KLS Grafisk Hus A/S

طباعت کو مندرجہ ذیل پتے سے

آڈر کیا جا سکتا ہے یا اس پتے پر دستیاب ہے:

Rosendahls-Schultz Distribution

Herstedvang 10, 2620 Albertslund

ٹیلی فون نمبر: 43227300 فیکس: 43631969

ای میل: Distribution@rosendahls-schultzgrafisk.dk

www.rosendahls-schultzgrafisk.dk

# ایک سابقہ تمباکونوش سے ملیں

سعد، 48 سال

میں نے پاکستان میں، آٹھویں جماعت سے تمباکونوشی شروع کی۔ ہم کئی لڑکے تھے جنہوں نے خفیہ طور پر مل کر تجربہ کیا۔ تمباکونوشی کرنا شیخی کی بات ہوتی تھی۔ جب میں کالج پہنچا تو میں یومیہ 20-25 عدد تک سگریٹ پیتا تھا۔ Hollywood میں تمام ہیروز تمباکونوشی کرتے تھے، میرے خاندان میں کئی تمباکونوشی کرتے تھے۔ میں بھی تمباکونوشی کرتا تھا کیونکہ یہ شیخی کرنے کا باعث ہوتا تھا خصوصاً خاص برینڈ کے سگریٹ پینا

تمباکونوشی چھوڑنا بہت مشکل تھا۔ میری بیوی نے کافی بار مجھے تمباکونوشی چھوڑنے کی ترغیب دی اور حقیقتاً اس نے ہی میری مدد کی۔ میں نے پہلی دفعہ تمباکونوشی چھوڑنے کی کوشش کی لیکن جن دوستوں کے میں ساتھ تھا، وہ بھی ہر وقت تمباکونوشی کرتے رہتے تھے۔ اس وجہ سے میں تمباکونوشی چھوڑنے میں آمادہ نہ ہو سکا

لیکن ایک وقت آیا کہ مجھے یہ ناپسند لگا کہ میری جسمانی صحت خراب ہے۔ میری صحت اہم ہو گئی۔ ایسا لگاتا ہے کہ میں نے فی الفور یہ فیصلہ کیا لیکن ظاہر ہے کہ میں نے اس سے پہلے کافی سوچ بچار کی۔ اس کا نتیجہ یہ نکلا کہ میں نے ایک عرصے کے لیے اپنے دوستوں سے قطع تعلق کیا۔ یہ ایک بہت مشکل وقت تھا۔ اپنی ایڑیوں کے بل مڑنا اور پھر تمباکونوشی شروع کر دینا مشکل نہ تھا۔ شکر ہے کہ کامیابی ہوئی اور میں نے 1996 سے تمباکونوشی نہیں کی۔ میں پہلے کے مقابلے میں نزلہ کا اتنا شکار نہیں ہوتا

میں لطف اٹھاتا ہوں کہ میں نے فیصلہ کیا اور استقامت اختیار کی



## میرے لیے تمباکونوشی چھوڑنے کی سب سے اہم وجوہ یہ ہیں

- تاکہ میں بیمار نہ ہوں
- تاکہ دوسرے اشیاء کے لیے پیسے بچ جائیں
- کیونکہ میرے کام پر تمباکونوشی منع ہے
- میں اپنے خاندان اور دوستوں کو خوش کرنا چاہتا ہوں

- .....
- .....
- .....
- .....

## میرے لیے جو امور تمباکونوشی چھوڑنے کے عمل کو مشکل کرتے ہیں وہ یہ ہیں

- کہ میں اتنے سالوں سے تمباکونوشی کرتا آیا/کرتی آئی ہوں
- کہ میرے دوست اور خاندان تمباکونوشی کرتے ہیں
- کہ کسی تقریب میں بغیر تمباکونوشی کرنا میرے لیے مشکل ہے
- کہ میرا کام ذہنی بوجھ کا باعث ہے

- .....
- .....
- .....
- .....

# کیوں آپ تمباکونوشی چھوڑنا چاہتے ہیں اور مشکل کیا ہے؟

یہ جاننا اہم ہے کہ آپ تمباکونوشی کیوں  
چھوڑنا چاہتے ہیں - جدول میں ان جگہوں پر  
نشان لگائیں جو آپ پر لاگو ہوتے ہیں اور خود  
مزید وجوہات درج کریں - جب تمباکونوشی  
چھوڑنا مشکل ہو جائے تو آپ اس جدول پر نظر  
ڈال سکتے ہیں اور یاد کر سکتے ہیں کہ آپ  
کیوں تمباکونوشی چھوڑنا چاہتے ہیں

# اپنی عادتوں کو الٹ پلٹ کریں

تمباکونوشی ایک عادت ہے - تمباکونوشی مکمل طور پر چھوڑنے سے پہلے تمباکونوشی کے حوالے سے اپنی عادتوں کو تبدیل کرنا ممد ثابت ہو سکتا ہے

- پہلے کے مقابلے میں کم تمباکونوشی کریں - ہر بار جب تمباکونوشی کی خواہش ہو تو آپ سوچیں کہ آیا یہ سگرٹ ضروری ہے
- کچھ تمباکونوش افراء کو تدریجا تمباکونوشی چھوڑنے اور تمباکونوشی چھوڑنے کے دن تک کم تمباکونوشی کرنے سے فائدہ ہوتا ہے
- اپنے آپ سے فیصلہ کریں کہ آپ فقط چند جگہوں پر تمباکونوشی کریں گے، مثلاً بالکنی پر
- تمباکونوشی کے وقفے کی بجائے آپ فروٹ کا وقفہ کریں
- جب آپ لائیٹر استعمال کر چکیں تو اسے کونے میں رکھ دیں تا کہ الگے سگرٹ لگانے کے لیے آپ کو اٹھنا پڑے
- سگرٹوں کو الماری میں سب سے اوپر رکھیں تا کہ ان تک پہنچنے کے لیے آپ کو کرسی پر کھڑا ہونا پڑے
- دوسرا برینڈ استعمال کریں

اچھی عادات شروع کریں  
کچھ صحت افزا عادات اپنانے کی کوشش کر کے آپ اپنے لیے آسانی پیدا کر سکتے ہیں

## خوراک

- چکناہٹ کم کھائیں، روزانہ 25 گرام کم مکھن یا تیل کھانے کا مطلب ہے کہ تمباکونوشی چھوڑتے وقت آپ کا وزن زیادہ نہیں ہو گا
- یومیہ 1/2 لیٹر پانی پیئیں، یعنی تقریباً 6 گلاس - گلاس گنیں تا کہ مقدار پوری ہو
- یومیہ 3 فروٹز اور 3 سبزیاں کھائیں - روزانہ حساب کریں تا کہ مقدار پوری ہو

## حرکت

- شام کے کھانے کے بعد چہل پہل کے لیے نکلیں، بغیر تمباکونوشی کرتے ہوئے
- بس کی بجائے سائیکل کو استعمال کریں
- اپنے بچوں، پوتیوں اور نواسیوں سے کھیلیں تا کہ آپ کی سانس پھولے



# تمباکونوشی چھوڑنے کا ایک دن مقرر کریں

## آپ اس طرح کریں

آپ تمباکونوشی چھوڑنے کے ایک دن کا انتخاب کریں جو مستقبل میں 2 سے 3 ہفتے بعد واقع ہو

اس دن سے قبل آپ تیاری کریں اور تمباکونوشی چھوڑنے کے لیے اپنا منصوبہ بنائیں

تمباکونوشی چھوڑنے کا دن مثلاً ویکنڈ میں ہو

اگر تمباکونوشی چھوڑنے کا دن ایسے دنوں میں واقع ہو جہاں آپ نے کسی تقریب میں نہیں جانا یا کام میں زیادہ مصروفیت نہیں تو یہ زیادہ موزوں ہے۔ کچھ افراد کے لیے اگر تمباکونوشی چھوڑنے کا دن چھٹیوں میں ہو تو یہ زیادہ بہتر ہے اور مسلمانوں کے لیے رمضان کا مہینہ بہتر ہے

آپ نے سوچنا ہے کہ جب مشکل ہو جائے تو آپ نے کیا کرنا ہے

تمباکونوشی چھوڑنے کے دوران تمام افراد مسائل سے دوچار ہوتے ہیں۔ لیکن اگر آپ نے پہلے ہی اس پر سوچا ہوا ہے تو مزید آسانی سے آپ ان سے نیٹ سکتے ہیں

ڈاکٹر سے پوچھیں یا دواخانے پر جائیں اور اچھے مشورے حاصل کریں

اگر تمباکونوشی چھوڑنے کے عمل میں آپ کو مدد ملے تو کامیابی کی شرح پانچ گنا زیادہ ہو جاتی ہے۔ آپ Stoplinien کے مفت ٹیلی فون نمبر 80313131 پر رابطہ کر کے ایک مشیر سے بات کر سکتے ہیں۔ مشیر ڈینٹس بولتے ہیں

خاندان اور دوستوں کو بتائیں کہ آپ تمباکونوشی چھوڑنا چاہتے ہیں

ان کی پشت پناہی مزید آسانی پیدا کر سکتی ہے اور ممکن ہے کہ ایک یا زائد فرد/افراد آپ کے ساتھ تمباکونوشی چھوڑنے میں شامل ہو جائیں

سگریٹوں کو پھینک دیں

جب آپ تمباکونوشی چھوڑیں تو سگریٹ، لائٹرز اور ایشٹریے موجود نہ ہوں۔ ان سب کو پھینک دیں

اپنے اوپر بھروسہ رکھیں کہ آپ تمباکونوشی چھوڑ سکتے ہیں

حالانکہ آپ نے پہلے بنا کامیابی کے کوشش کی ہے پھر بھی آپ یقین رکھیں کہ آپ اس بار کامیاب ہوں گے

"جب میں نے تمباکونوشی چھوڑنے کا سوچا تو مجھے ڈرتھا کہ میں موٹا نہ ہو جاؤں - میں نے فیصلہ کیا ہے کہ میں روزانہ 5 بڑی گاجرین اور 2 عدد فروٹ، سنیک کے طور پر کھاؤں گا"

عبدل 42 سال

تمباکونوشی چھوڑنے کے عمل پر قائم رہنے کے لیے کون سے امور میری مدد کر سکتے ہیں

- یہ سوچ کہ میرا خاندان خوش ہو گا کہ میں تمباکونوشی چھوڑوں گا
- یہ سوچ کہ تمباکونوشی چھوڑنے سے میری صحت اچھی ہو گی
- یہ سوچ کہ میرے پاس دوسری اشیاء کے لیے زیادہ پیسے ہوں گے
- میری تمباکونوشی چھوڑنے کی اچھی وجوہات کے بارے میں سوچ

.....

.....

.....

# عادی پن کے خلاف جدوجہد کے لیے تیار ہوں

اگر آپ کئی سالوں سے تمباکونوشی کرتے رہے ہیں تو آپ کا جسم اور دماغ نیکوٹین کا عادی ہو گیا ہوتا ہے۔ آپ عادی پن کا شکار ہو گئے ہیں

جب آپ میں نیکوٹین کی آمد ختم ہو جائے گی تو آپ کا جسم ردعمل کرتا ہے۔ تمباکونوشی چھوڑنے کی علامات ہو سکتی ہیں جو جسمانی اور ذہنی طور پر محسوس کی جا سکتی ہیں

آپ اس کا تجربہ اس طرح کریں گے:

- شدد سے تمباکونوشی کرنے کی حاجت
- بے چینی اور بے آرامی
- توجہ کرنے میں مشکل
- مزید بھوک
- خراب موڈ
- کھانسی
- سردرد

تمباکونوشی چھوڑنے کے 2 سے 3 دن بعد زیادہ محسوس ہو گا۔ اس کے بعد بہتر ہو جائے گا اور تمباکونوشی چھوڑنے کے 3 سے 4 ہفتے بعد شاذونادر ہی آپ تمباکونوشی چھوڑنے کی علامات کا تجربہ کریں گے

ممکن ہے کہ تمباکونوشی کی خواہش برقرار رہے، لیکن ایک سگریٹ بھی آپ نہ پیئیں، کیونکہ آپ کا عادی پن دوبارہ واپس آ سکتا ہے

## دوسرے امدادی ذرائع

تمباکونوشی چھوڑنے کے کورسز  
تمباکونوشی چھوڑنے کا کورس آپ کے تمباکونوشی چھوڑنے کے عمل کو برقرار رکھنے  
میں مدد کر سکتا ہے۔ تمباکونوشی چھوڑنے کے کورس پر آپ ان دوسرے افراد کے ساتھ  
جائیں گے جو تمباکونوشی چھوڑنا چاہتے ہیں اور آپ ایک دوسرے کی مدد کر سکتے  
ہیں۔ اکثر بلدیوں میں تمباکونوشی چھوڑنے کے مفت کورسز ہوتے ہیں۔ کچھ بلدیہ  
مختلف زبانوں میں کورسز کی پیشکش کرتے ہیں۔ اپنے بلدیہ سے ٹیلی فون پر رابطہ کریں  
اور پوچھیں کہ آپ کہاں رجوع کریں یا بلدیہ کی پیشکش [www.stoplinien.dk](http://www.stoplinien.dk) پر  
دیکھیں

کافی دواخانے فیس کے عوض کورسز/مشاورت کا انعقاد کرتے ہیں۔ دواخانے سے پوچھیں  
یا [www.sundhed.dk](http://www.sundhed.dk) پر معلومات حاصل کریں

## STOPLINIEN

Stoplinien کے ٹیلی فون نمبر 80313131 پر آپ تمباکونوشی چھوڑنے کے ماہرین سے  
مفت مشورے حاصل کر سکتے ہیں۔ Stoplinien کے اوقات کار دن کے دوران ہیں اور  
مشیر ڈینش بولتے ہیں

## تمباکونوشی چھوڑنے کے لیے آپ کو مدد مل سکتی ہے

تمام وہ افراد جو تمباکونوشی چھوڑنا چاہتے ہیں وہ مدد حاصل کر سکتے ہیں۔ اس سے تمباکونوشی چھوڑنے کے عمل کو پایہ تکمیل تک پہنچانے میں آپ کو آسانی ہو گی۔ اگر آپ دوا چاہتے ہیں تو آپ اپنے ڈاکٹر یا دواخانے سے بات کریں۔ آپ تمباکونوشی چھوڑنے کے کورس پر بھی جا سکتے ہیں جہاں ایک تعلیم یافتہ مشیر آپ کی دوسرے افراد کے ساتھ مدد کرے گا۔ اپنی بلدیہ سے پوچھیں

تمباکونوشی چھوڑنے کے لیے ادویات  
تمباکونوشی چھوڑنے کو آسان کرنے کے لیے تین اقسام کی ادویات دستیاب ہیں:

- نیکوٹین مصنوعات جو کئی نوع میں دستیاب ہیں
- Champix
- Zyban

Champix اور Zyban صرف آپ کے ڈاکٹر کے نسخے کے ذریعے سے دستیاب ہیں

نیکوٹین کی مصنوعات  
مختلف اقسام کی نیکوٹین کی مصنوعات دستیاب ہیں۔ مثلاً پلستر، چیونگ گم، گولیاں یا ایک چھوٹا پلاسٹک سگریٹ اور ایک سانس کے ذریعے اندر کینچنے والا انہیلیٹر دستیاب ہے۔ اگر نیکوٹین کی مصنوعات کو صحیح طور پر استعمال کیا جائے تو یہ تمباکونوشی چھوڑنے کے عمل کو آسان کر دیتی ہیں

نیکوٹین کی مصنوعات کو زیادہ سے زیادہ 3 سے 4 ماہ کے لیے استعمال کیا جائے اور انہیں آدھے سال کے عرصے سے زیادہ استعمال نہ کرنا چاہیے۔ ڈاکٹر یا دواخانے پر مشورے مل سکتے ہیں

### نیکوٹین کی مصنوعات کے بارے میں حقائق

- نیکوٹین کی مصنوعات کے استعمال پر یومیہ 20 سے 40 کروڑ خرچہ آتا ہے
- نیکوٹین کی مصنوعات کو صرف 3 سے 4 ماہ کے لیے استعمال کرنا چاہیے
- نیکوٹین کی مصنوعات تمباکو کی طرح کینسر کا باعث نہیں
- اگر آپ حاملہ ہیں، چھاتی کا دودھ پیلاتی ہیں یا امراض قلب کے مسائل ہیں تو نیکوٹین کی مصنوعات کے استعمال سے پہلے آپ ہمیشہ ڈاکٹر سے بات کریں

Champix اور Zyban گولیاں ہیں جو صرف ڈاکٹر کے ہاں دستیاب ہیں۔ علاج کا آغاز تمباکونوشی چھوڑنے کے عمل سے 1 سے 2 ہفتے قبل شروع کیا جائے اور یہ تمباکونوشی کی طلب اور عادی پن کو کم کرنے میں مدد ہوں گی۔ اگر آپ Champix اور Zyban کے بارے میں مزید جاننا چاہتے ہیں تو اپنے ڈاکٹر سے پوچھیں

# اگر طبیعت خراب ہو جائے تو آپ یہ کریں

جب جسم کو عادت کے مطابق سگریٹوں کے ذریعے سے نیکوٹین مہیا نہیں ہوتی تو ممکن ہے کہ طبیعت خراب ہو جائے اور آپ پریشانی کا شکار ہوں۔ مندرجہ ذیل زیادہ عام علامات کی لسٹ ہے اور ساتھ یہ کہ آپ ان پر قابو پانے کے لیے کیا کر سکتے ہیں

## یہ آپ کر سکتے ہیں

## علامات

چہل پہل کریں، دانت برش کریں، بغیر شوگر کے گولی کھائیں، ایک گلاس پانی پیئیں اور 50 تک گنتی گنیں آپ ایک دوست یا Stoplinien کو بھی ٹیلی فون کر سکتے ہیں، Stoplinien کا نمبر ہے 80313131

تمباکونوشی کی شدید خواہش

اپنا مزید خیال رکھیں، آرام کریں، چائے پیئیں، گرم سویٹر پہننے، نہائیں

انفلوئنزہ کے وقت جیسی ناسازگی

چلیں یا باگھیں، صفائی کریں، کافی سے پرہیز کریں

برے چینی، برے آرامی

حرکت میں رہیں، وقفہ کریں

توجہ میں مشکل

سرسبز اور کم چکنابٹ والی، دانے دار اشیاء کھائیں، ایک گلاس پانی پیئیں، دانتوں کے خلال کے لیے تیلی استعمال کریں - چکنابٹ اور شوگر سے پر خوراک سے پرہیز کریں

مزید بھوک

ورزش کریں اور ایسے امور بجالائیں جو آپ کو خوش کریں - اپنے ساجی / دوست سے حالیہ مشکل امور کے بارے میں گفتگو کریں

خراب موڈ

تمباکونوشی چھوڑنے کے بعد تھوڑا زیادہ کھانسنے بالکل عام ہے - کھانسی کو ایک طرح کا صفائی کا عمل متصور کریں، کچھ دیر لگی گی کہ پھیپھڑے صحیح طرح عمل کرنے لگیں

مزید کھانسی

کچھ گلاس پانی کے پیئیں، چہل پہل کریں، سردرد کی گولی لیں

سردرد

# تمباکونوشی چھوڑنے کا دن

"مجھے ایسے محسوس ہوا کہ میں نے فی الفور تمباکونوشی چھوڑی - لیکن اب مجھے معلوم ہوا ہے کہ میں لمبے عرصے سے تمباکونوشی چھوڑنے کے دلائل اکھٹا کرتی رہی ہوں"

فاطمہ، 60 سال

- اپنی تعریف کریں اور یقین کریں کہ آپ تمباکونوشی چھوڑ سکتے ہیں
- تمباکو کو ان تمام اشیاء کے ساتھ پھینک دیں جو آپ کو تمباکونوشی کی یاد دلائیں: بٹ، لائٹرز اور ایشٹریے - اپنی جیبیں اور اپنے بیگ یاد رکھیں
- اپنے خاندان اور دوستوں کو بتائیں کہ آپ نے تمباکونوشی چھوڑ دی ہے اور آپ کو ان کی مدد کی ضرورت ہے
- اپنی بے چینی کو اچھے امور کے لیے استعمال کریں - چلنے کے لیے نکلیں، برتن دھوئیں، بچوں سے کھیلیں
- تمباکونوشی چھوڑنے کے بعد پہلے ہفتوں میں کافی کی بجائے چائے، پانی یا جوس پیئیں
- کھانے سے فارغ ہو کر آپ فوراً اٹھ جائیں اور ٹیبل سے برتن اٹھائیں
- جب آپ کو سگرٹ کی خواہش ہو تو دانت برش کریں یا پانی پیئیں
- اچھی کتاب کے ساتھ بستر پر جلدی لیٹیں - ضروری نہیں کہ یہ دن ضرورت سے زیادہ لمبا ہو
- سونے سے قبل آپ اپنی تعریف کریں - پہلا دن اچھا گزر گیا ہے

# آپ کا تمباکونوشی چھوڑنا دوسروں کے لیے مفید ہے

یہ سوچنا اچھا ہو سکتا ہے کہ آپ کے تمباکونوشی چھوڑنے سے دوسروں کی صحت مزید بہتر ہوتی ہے کیونکہ وہ آپ کی تمباکونوشی کے عمل سے پیدا ہونے والے دھوئیں کا شکار نہیں ہوں گے۔ دوسروں کی تمباکونوشی کے عمل سے پیدا ہونے والا دھواں سب کے لیے مضر ہے، خصوصاً چھوٹے اور بڑوں بچوں کے لیے

## دوسروں کی تمباکونوشی کے عمل سے پیدا ہونے والا دھواں اور بچے

اگر بچے روزمرہ میں دوسروں کی تمباکونوشی کے عمل سے پیدا ہونے والے دھوئیں کا شکار ہوتے ہیں تو وہ زیادہ کثرت سے بیمار ہوتے ہیں۔ تمباکونوشی کے بچوں کا مندرجہ ذیل بیماریوں سے لاحق ہونے کا زیادہ خطرہ ہوتا ہے

• درمیانے کان کی سوزش

• قولنج

• پھیپھڑوں میں برونکائی سوزش کی وجہ سے دمہ

• الرجی

• دمہ

• پنگوڑے میں شیر خوار بچے کی موت

اگر بچے دوسروں کی تمباکونوشی کے عمل سے پیدا ہونے والے دھوئیں کا شکار ہوتے ہیں تو بچوں کو زیادہ ادویات کی ضرورت ہوتی ہے اور وہ زیادہ کثرت سے ہسپتال میں داخل ہوتے ہیں

## اگر آپ پھر تمباکونوشی کی طرف لوٹ جائیں

• آپ نے فیصلہ کیا ہے کہ اب تمباکونوشی کا عمل بالکل ختم ہے۔ اگر آپ پھر بھی ایک سگریٹ پی لیں تو تمباکونوشی کو چھوڑنے کے عمل کو مکمل طور پر نہ چھوڑیں۔ آپ اسے خطا تصور کریں، جیسے وزن کم کرنے کے دوران ایک بسکٹ کھا لینا

• اپنے فیصلے پر ثابت قدم رہیں اور بھرپور قوت سے تمباکونوشی کو چھوڑنے کے عمل پر برقرار رہیں۔ آپ پھر راہ راست پر ہیں





"جب خواہش حولناک طرح حملہ آور ہوتی ہے اور میں سوچوں کہ میں کبھی بھی تمباکونوشی نہیں کر سکتا تو ممکن ہے کہ میرے حواس بالکل باختہ ہو جائیں۔ اس کے بجائے میں یہ سوچتا ہوں کہ میں نے بس ایک گھنٹے کے لیے اپنے آپ پر قابو پانا ہے اور تمباکونوشی نہیں کرنی۔ پھر خواہش زائل ہو جاتی ہے اور جب گھنٹا گزر جاتا ہے تو میرے وہم و گمان میں بھی نہیں آتا کہ میں تمباکونوشی کر سکتا ہوں"

کریم، 32 سال

تمباکونوشی کی خواہش کچھ منٹوں کے بعد زائل ہو جاتی ہے۔ اگر آپ میں تمباکونوشی کی خواہش ابھر آئے تو مندرجہ ذیل کچھ مفید مشورے ہیں

- چہل پہل کریں
- ایک عدد فروٹ کھائیں
- تمباکونوشی چھوڑنے کی اپنی وجوہات کے بارے میں سوچیں
- صفائی کریں
- ایک دوست کو فون کریں
- گہری سانس لیں
- ایک گلاس پانی پیئیں

### جب مشکل ہو جائے

کچھ اوقات ہیں جہاں تمباکونوشی نہ کرنا مزید مشکل ہو سکتا ہے۔ مثلاً اگر آپ نے کسی تقریب میں جانا ہے جہاں سب تمباکونوشی کریں یا اگر ایسے مہمان آجائیں جو تمباکونوشی کریں۔ قبل ہی منصوبہ بنائیں کہ سلامتی سے گزرنے کے لیے آپ نے کیا کرنا ہے۔ جب آپ صورت حال میں ہوں گے تو مزید آسانی ہوگی

# تمباکونوشی کی خواہش اب بھی ہو سکتی ہے

تمباکونوشی چھوڑنے کے عمل کے کافی عرصہ بعد بھی آپ کو  
تمباکونوشی کی خواہش ہو سکتی ہے - تمباکونوشی نہ کریں - جلد  
ہی تمباکونوشی پھر شروع ہو جاتی ہے

# تمباکونوشی اور صحت کے بارے میں حقائق

یہاں آپ ملاحظہ کر سکتے ہیں کہ جب آپ تمباکونوشی چھوڑیں گے تو کتنی جلدی سے آپ کی صحت بہتر ہوگی

## صحت کی بہتری

## آخری سگریٹ کے بعد گزرا ہوا وقت

20 منٹ

- آپ کا بلڈ پریشر اور نبض عام ہو جائے گی

24 گھنٹے

- شریانوں میں اجزا کا اٹک جانے کا خطرہ کم ہو گیا ہے
- جلد میں زیادہ خون ہے اور پاؤں اور ہاتھوں کی انگلیوں میں مزید گرمی ہے
- پھیپھڑے اپنے آپ کو صاف کرنا شروع کرتے ہیں اور نتیجے میں کھانسی ہو سکتی ہے

2 دن

- آپ کی قوت شامہ اور زائقہ بہتر ہوتی ہے

3 دن

- آپ کے سانس لینے کا عمل مزید آسان ہو جاتا ہے

2 ہفتوں سے 3 ماہ

- آپ کے گردش خون کا نظام تدریجاً بہتر ہوتا ہے
- آپ کے پھیپھڑے سوزش کے خلاف عمل کرنے میں مزید فعال ہو سکتے ہیں

3-12 ماہ

- آپ کی جلد کی رنگت مزید تازہ ہو گئی ہے
- آپ کی جلد بہتر لگتی ہے
- آپ کی زرخیزی بہتر ہوئی ہے
- آپ کم کھانسیں گے
- آپ مزید تازم دم ہوں گے
- آپ کے سانس لینے کا عمل مزید بہتر ہوا ہے

1-2 سال

- شریانوں میں اجزا کا اٹک جانے کا خطرہ اب آدھا ہو گیا ہے

5-10 سال

- کینسر سے لاحق ہونے کا خطرہ اب آدھے سے کم ہو گیا ہے اور خطرہ مزید گرا رہا ہے
- شریانوں میں اجزا کا اٹک جانے کا خطرہ ایسے ہے جیسے آپ نے کبھی تمباکونوشی کی ہی نہیں

# تمباکونوشی اور بیماری کے بارے میں حقائق

یہ یاد رکھنا کہ تمباکونوشی کتنی خطرناک ہے مفید ہو سکتا ہے - یہ آپ کے سابقہ تمباکونوش کہلانے کے فیصلے کو تقویت دینے میں مدد ثابت ہو سکتا ہے

- تمباکونوشی کرنے والوں میں سے جو تمباکونوشی نہیں چھوڑتے ان میں سے آدھے افراد تمباکونوشی کی وجہ سے مر جاتے ہیں
- خصوصاً کینسر، امراض قلب و شریان اور پھیپھڑوں کی بیماریاں تمباکونوشوں کو بیمار کرتی ہیں
- تمباکونوش اوسطاً غیر تمباکونوش افراد کے مقابلے میں 8 سے 10 سال کم زندہ رہتے ہیں
- ایک تمباکونوش کی زندگی کے آخری 10 سال بیماری اور بری معیار زندگی سے متاثر ہوتی ہے

"میں نے بہت زیادہ دفعہ، بغیر تیاری کرے،  
تمباکونوشی چھوڑنے کی کوشش کی - اس بار  
آسانی ہوئی ہے کیونکہ میں نے منصوبہ بنایا اور میں  
نے 3 ہفتے کے بعد ہی اپنی ریکارڈ توڑی ہے"

مراد، 51 سال

مبارک ہو - آپ اپنے تمباکونوشی چھوڑنے کے عمل سے فارغ  
ہوئے ہیں اور آپ سگریٹوں سے، اور ان کی عادت سے جیتے ہیں

آپ کی صحت بہتر ہوئی ہے - اب زیادہ امکان ہیں کہ آپ ایک  
مزید بہتر اور بہت لمبی زندگی گزاریں - مزید یہ کہ آپ نے  
دوسروں کی زندگی کو بھی بہتر کیا ہے کیونکہ اب آپ کا دھواں  
ان کے پھیپھڑوں میں نہیں جائے گا

غالباً آپ حیران ہوں گے کہ آپ کے پاس کتنی اضافی رقم ہو گئی  
ہے کیونکہ اب آپ نے تمباکو نہیں خریدنا - اور اب آپ ان دوسرے  
احباب کو مشورہ دے سکتے ہیں جو تمباکونوشی چھوڑنا چاہتے  
ہیں

اللہ تعالیٰ آپ کا آئندہ حامی و ناصر ہو

# آپ جیت گئے



فائدہ مند پتر

[/HTTP://SMOKEFREE.NHS.UK/QUIT-TOOLS/ORDER-SUPPORT-MATERIALS](http://SMOKEFREE.NHS.UK/QUIT-TOOLS/ORDER-SUPPORT-MATERIALS)

اس صفحے پر آپ تمباکونوشی چھوڑنے کے حوالے سے مواد تلاش کر سکتے ہیں

[WWW.SST.DK](http://WWW.SST.DK)

صحت کے ادارے کا ہوم پیج جس پر تمباکونوشی اور تمباکونوشی چھوڑنے کے سلسلے میں کافی معلومات ہیں

[WWW.STOPLINIEN.DK](http://WWW.STOPLINIEN.DK)

تمباکونوشی چھوڑنے والوں کے لیے صحت کے ادارے کا ہوم پیج

[WWW.CANCER.DK](http://WWW.CANCER.DK)

یہ کینسر کے خلاف ادارے کا ہوم پیج ہے - یہاں آپ تمباکونوشی کے نقصانات اور تمباکونوشی چھوڑنے کے فوائد وغیرہ کے بارے میں پڑھ سکتے ہیں

[www.sst.dk](http://www.sst.dk)

Sundhedsstyrelsen  
Center for Forebyggelse

Islands Brygge 67

København S 2300

ٹیلی فون نمبر: 72 22 74 00

فیکس: 72 22 74 11

[sst@sst.dk](mailto:sst@sst.dk)